

THE DRIVE



ਜੂਨ 2026

ਅੰਕ 33

ਇਸ ਐਡੀਸ਼ਨ ਵਿੱਚ

ਹਾਲ ਹੀ ਵਿੱਚ ਮੀਡੀਆ ਵਿੱਚ ਕੈਨੇਡਾ ਭਰ ਦੇ ਡਰਾਈਵਰਾਂ ਦੀਆਂ ਸਮੱਸਿਆਵਾਂ ਬਾਰੇ ਬਹੁਤ ਚਰਚਾ ਹੋਈ ਹੈ, ਜਿਸ ਵਿੱਚ ਡਰਾਈਵਰਾਂ ਦਾ ਗਲਤ ਵਰਗੀਕਰਨ ਅਤੇ ਤਨਖਾਹਾਂ ਦੀ ਘੱਟ ਅਦਾਇਗੀ ਅਤੇ ਅਜਿਹੇ ਅਭਿਆਸਾਂ ਨੂੰ ਰੋਕਣ ਲਈ ਰੈਗੂਲੇਟਰੀ ਪ੍ਰਤੀਕਿਰਿਆਵਾਂ ਸ਼ਾਮਲ ਹਨ। ਓ ਬੀ ਸੀ ਸੀ ਟੀ ਸੀ ਦਾ ਗਠਨ - ਕੁਝ ਹੱਦ ਤੱਕ - ਉਹਨਾਂ ਵਿੱਚੋਂ ਬਹੁਤ ਸਾਰੀਆਂ ਸਮੱਸਿਆਵਾਂ ਨੂੰ ਹੱਲ ਕਰਨ ਲਈ ਕੀਤਾ ਗਿਆ ਸੀ ਜੋ ਲੇਅਰ ਮੇਨਲੈਂਡ ਵਿੱਚ ਕੰਟੇਨਰ ਟਰੱਕਿੰਗ ਉਦਯੋਗ ਵਿੱਚ ਬਣੀਆਂ ਹੋਈਆਂ ਸਨ। ਹਾਲਾਂਕਿ ਨਿਯਮਾਂ ਦੀ ਉਲੰਘਣਾ ਅਜੇ ਵੀ ਹੁੰਦੀ ਹੈ, ਓ ਬੀ ਸੀ ਸੀ ਟੀ ਸੀ ਇਹ ਯਕੀਨੀ ਬਣਾਉਣ ਲਈ *ਕੰਟੇਨਰ ਟਰੱਕਿੰਗ ਐਕਟ*, *ਕੰਟੇਨਰ ਟਰੱਕਿੰਗ ਰੈਗੂਲੇਸ਼ਨ* ਅਤੇ ਸੀ ਟੀ ਐੱਸ ਲਾਈਸੈਂਸ ਦੇ ਉਪਬੰਧਾਂ ਨੂੰ ਲਾਗੂ ਕਰਨਾ ਜਾਰੀ ਰੱਖਦਾ ਹੈ ਤਾਂ ਜੋ ਡਰਾਈਵਰਾਂ ਨੂੰ ਘੱਟੋ-ਘੱਟ ਨਿਯੰਤਰਿਤ ਰੇਟਾਂ ਦਾ ਭੁਗਤਾਨ ਕੀਤਾ ਜਾ ਸਕੇ।

ਸਿਰਫ਼ 2026 ਦੀ ਸ਼ੁਰੂਆਤ ਤੋਂ ਲੈ ਕੇ ਹੁਣ ਤੱਕ ਹੀ, ਓ ਬੀ ਸੀ ਸੀ ਟੀ ਸੀ ਨੇ ਖਾਸ ਤੌਰ 'ਤੇ ਹੇਠ ਲਿਖੇ ਕਦਮ ਚੁੱਕ ਕੇ ਨਿਯਮਾਂ ਦੀ ਪਾਲਣਾ ਨੂੰ ਯਕੀਨੀ ਬਣਾਇਆ ਹੈ:

- ਸਕਿਉਰਿਟੀ ਬਾਂਡਾਂ ਰਾਹੀਂ 394,007.44 ਡਾਲਰ ਪ੍ਰਾਪਤ ਕਰਕੇ
- ਕੁੱਲ 123,800.00 ਡਾਲਰ ਦੇ ਜੁਰਮਾਨੇ ਕਰਕੇ
- ਡਰਾਈਵਰਾਂ ਨੂੰ 413,115.47 ਡਾਲਰ ਬਕਾਇਆ ਤਨਖਾਹਾਂ ਵਾਪਸ ਦੁਆ ਕੇ

ਇਸ ਤੋਂ ਇਲਾਵਾ, ਅਸੀਂ ਇਲੈਕਟ੍ਰਾਨਿਕ ਰਿਕਾਰਡ ਰੱਖਣ ਦੀ ਡਿਜ਼ਿਟਲ ਟੇਲ ਨੂੰ ਬਿਹਤਰ ਬਣਾਉਣ ਲਈ 2026 ਸੀ ਟੀ ਐੱਸ ਲਾਈਸੈਂਸ ਵਿੱਚ ਬਦਲਾਅ ਕੀਤੇ ਹਨ ਅਤੇ 2026 ਸੀ ਟੀ ਐੱਸ ਲਾਈਸੈਂਸ ਚੋਣ ਪ੍ਰਕਿਰਿਆ (ਜੋ ਇਸ ਵੇਲੇ ਚੱਲ ਰਹੀ ਹੈ) ਵਿੱਚ ਪਾਲਣਾ ਨੂੰ ਇੱਕ ਮੁੱਖ ਮਾਪਦੰਡ ਬਣਾਇਆ ਹੈ।

ਅਜੇ ਹੋਰ ਬਹੁਤ ਸਾਰਾ ਕੰਮ ਕਰਨਾ ਬਾਕੀ ਹੈ, ਪਰ ਸਾਡਾ ਦਫ਼ਤਰ ਇਹ ਯਕੀਨੀ ਬਣਾਉਣ ਲਈ ਵਚਨਬੱਧ ਹੈ ਕਿ ਲਾਈਸੈਂਸੀਸ ਰੈਗੂਲੇਟਰੀ ਪ੍ਰਣਾਲੀ ਦੀ ਪਾਲਣਾ ਕਰਨ ਅਤੇ ਡਰਾਈਵਰਾਂ ਨੂੰ ਨਿਯੰਤਰਿਤ ਰੇਟਾਂ ਦੇ ਅਨੁਸਾਰ ਭੁਗਤਾਨ ਕੀਤਾ ਜਾਵੇ।

ਸੱਚੇ ਦਿਲੋ,
ਗਲੈਨ ਮੈਕਇੰਨਿਸ
ਕੰਟੇਨਰ ਟਰੱਕਿੰਗ ਕਮਿਸ਼ਨਰ

ਲਾਈਸੈਂਸ ਅਤੇ ਡਰਾਈਵਰਾਂ ਲਈ ਸੇਤ

ਆਫਿਸ ਆਫ਼ ਦੀ ਬੀ ਸੀ ਕੰਟੇਨਰ ਟਰੱਕਿੰਗ ਕਮਿਸ਼ਨਰ
604-660-6051
obcctc.ca

ਕੋਨਫੀਡੈਂਸ਼ਲ ਡਰੇਅਜ ਕੰਪਲੇਟ ਲਾਈਨ (ਕੋਨਫੀਡੈਂਸਲਾਈਨ)
1-877-713-5109
obcctc.ca/confidence-line

ਵੈਨਕੂਵਰ ਫਰੇਜ਼ਰ ਪੋਰਟ ਅਥਾਰਿਟੀ ਟੀ ਐੱਲ ਐੱਸ ਐਡਮਿਨਿਸਟਰੇਟਰ
604-665-9333

ਓ ਬੀ ਸੀ ਸੀ ਟੀ ਸੀ ਰੇਟ ਆਰਡਰ
obcctc.ca/rate-order

ਓ ਬੀ ਸੀ ਸੀ ਟੀ ਸੀ ਦੇ ਫੈਸਲੇ
obcctc.ca/decisions

ਓ ਬੀ ਸੀ ਸੀ ਟੀ ਸੀ ਦੀਆਂ ਪਾਲਸੀਆਂ
obcctc.ca/policies

ਓ ਬੀ ਸੀ ਸੀ ਟੀ ਸੀ ਇੰਡਸਟਰੀ ਮਿਮੇਜ਼
obcctc.ca/industry-communications

ਕੰਟੇਨਰ ਟਰੱਕਿੰਗ ਐਕਟ
obcctc.ca/act

ਕੰਟੇਨਰ ਟਰੱਕਿੰਗ ਰੈਗੂਲੇਸ਼ਨ
obcctc.ca/regulation

ਨਵਾਂ ਕੀ ਹੈ

2026 ਸੀ ਟੀ ਐੱਸ ਲਾਈਸੈਂਸ

2026 ਕੰਟੇਨਰ ਟਰੱਕਿੰਗ ਸਰਵਿਸਿਜ਼ (ਸੀ ਟੀ ਐੱਸ) ਲਾਈਸੈਂਸ ਲਈ ਅਰਜ਼ੀਆਂ ਭੇਜਣ ਦੀ ਮਿਆਦ ਅਧਿਕਾਰਤ ਤੌਰ 'ਤੇ 29 ਮਈ, 2026 ਨੂੰ ਦੁਪਹਿਰ 12 ਵਜੇ ਬੰਦ ਹੋ ਗਈ। ਕਾਰੋਬਾਰੀ ਭਵਿੱਖਬਾਣੀ ਅਤੇ ਉਦਯੋਗ ਦੀ ਸਥਿਰਤਾ ਨੂੰ ਹੋਰ ਬਿਹਤਰ ਬਣਾਉਣ ਲਈ, ਇਸ ਆਉਣ ਵਾਲੇ ਲਾਈਸੈਂਸ ਵਿੱਚ ਤਿੰਨ ਸਾਲਾਂ ਦੀ ਮਿਆਦ ਸ਼ੁਰੂ ਕੀਤੀ ਜਾ ਰਹੀ ਹੈ, ਜੋ ਕਿ 2014 ਵਿੱਚ ਕੰਟੇਨਰ ਟਰੱਕਿੰਗ ਐਕਟ ਦੇ ਲਾਗੂ ਹੋਣ ਤੋਂ ਬਾਅਦ ਜਾਰੀ ਕੀਤੀ ਗਈ ਸਭ ਤੋਂ ਲੰਬੀ ਮਿਆਦ ਹੋਵੇਗੀ। ਓ ਬੀ ਸੀ ਸੀ ਟੀ ਸੀ ਨੂੰ ਲੋਅਰ ਮੇਨਲੈਂਡ ਦੇ ਅੰਦਰ ਡਰੇਏਜ ਸੈਕਟਰ ਵਿੱਚ ਪ੍ਰਵੇਸ਼ ਕਰਨ ਦੇ ਚਾਹਵਾਨ ਨਵੇਂ ਬਿਨੈਕਾਰਾਂ ਤੋਂ ਰਿਕਾਰਡ ਗਿਣਤੀ ਵਿੱਚ ਅਰਜ਼ੀਆਂ ਪ੍ਰਾਪਤ ਹੋਈਆਂ ਹਨ। ਕਮਿਸ਼ਨਰ ਹੁਣ ਸਾਰੀਆਂ ਅਰਜ਼ੀਆਂ ਦੀ ਸਮੀਖਿਆ ਕਰ ਰਹੇ ਹਨ। 2026 ਲਾਈਸੈਂਸ ਦੇਣ ਦੇ ਫ਼ੈਸਲੇ ਜਮਹਾਂ ਕੀਤੀ ਗਈ ਹਰੇਕ ਅਰਜ਼ੀ ਦੇ ਡੂੰਘੇ ਮੁਲਾਂਕਣ ਤੋਂ ਬਾਅਦ ਜਾਰੀ ਕੀਤੇ ਜਾਣਗੇ।

ਲਾਈਸੈਂਸ ਮੁਅੱਤਲੀ: ਰੈਗੂਲੇਟਰੀ ਪਾਲਣਾ ਦਾ ਲਾਗੂਕਰਨ

ਇਸ ਤਿਮਾਹੀ ਵਿੱਚ ਓ ਬੀ ਸੀ ਸੀ ਟੀ ਸੀ ਨੇ ਨਿਯਮਾਂ ਦੀ ਉਲੰਘਣਾ ਕਰਨ ਵਾਲੇ ਇੱਕ ਲਾਈਸੈਂਸੀ ਵਿਰੁੱਧ ਲਾਈਸੈਂਸ ਮੁਅੱਤਲੀ ਦਾ ਫ਼ੈਸਲੇ ਸੁਣਾ ਕੇ ਸਖ਼ਤ ਲਾਗੂਕਰਨ ਕਾਰਵਾਈ ਕੀਤੀ। ਇਹ ਜੁਰਮਾਨਾ ਇੱਕ ਆਡਿਟ ਤੋਂ ਬਾਅਦ ਲਗਾਇਆ ਗਿਆ ਹੈ ਜਿਸ ਵਿੱਚ ਰੈਗੂਲੇਟਰੀ ਢਾਂਚੇ ਦੀਆਂ ਉਲੰਘਣਾਵਾਂ ਸਾਹਮਣੇ ਆਈਆਂ, ਜਿਹਨਾਂ ਵਿੱਚ ਤਨਖਾਹ ਦਾ ਘੱਟ ਭੁਗਤਾਨ ਅਤੇ ਸਹੀ ਪੈਰੋਲ ਰਿਕਾਰਡ ਰੱਖਣ ਵਿੱਚ ਅਸਫ਼ਲਤਾ ਸ਼ਾਮਲ ਹੈ। ਲਾਈਸੈਂਸੀ ਨੇ ਲੋੜੀਂਦੇ ਆਡਿਟ ਦਸਤਾਵੇਜ਼ਾਂ ਨੂੰ ਲੁਕਾਉਣ ਦੀ ਕੋਸ਼ਿਸ਼ ਵੀ ਕੀਤੀ ਅਤੇ ਦਿੱਤੀਆਂ ਗਈਆਂ ਸਮਾਂ-ਸੀਮਾਵਾਂ ਦੀ ਪਾਲਣਾ ਕਰਨ ਵਿੱਚ ਅਸਫ਼ਲ ਰਿਹਾ। ਕਮਿਸ਼ਨਰ ਨੇ ਡਰਾਈਵਰਾਂ ਦੀ ਸੁਰੱਖਿਆ ਅਤੇ ਸੈਕਟਰ ਵਿੱਚ ਜ਼ਿਆਦਾਤਰ ਪਾਲਣਾ ਕਰਨ ਵਾਲੇ ਲਾਈਸੈਂਸੀਸ ਲਈ ਇੱਕ ਸਮਾਨ ਖੇਤਰ ਨੂੰ ਬਣਾਈ ਰੱਖਣ ਲਈ ਇਹ ਲਾਗੂਕਰਨ ਦੀ ਕਾਰਵਾਈ ਕੀਤੀ। ਇਸ ਫ਼ੈਸਲੇ ਬਾਰੇ ਹੋਰ ਵੇਰਵੇ ਅਗਲੇ ਪੰਨੇ 'ਤੇ ਤਾਜ਼ਾ ਫ਼ੈਸਲੇ ਭਾਗ ਵਿੱਚ ਪੜ੍ਹੋ।

ਨਿਯਮਾਂ ਦੀ ਪਾਲਣਾ ਬਾਰੇ ਓ ਬੀ ਸੀ ਸੀ ਟੀ ਸੀ ਵੱਲੋਂ ਤਾਜ਼ਾ ਜਾਣਕਾਰੀ

ਆਡਿਟ ਜਾਰੀ ਹਨ


ਅੱਜ ਤੱਕ ਮੁਅੱਤਲ ਕੀਤੇ ਗਏ
ਲਾਈਸੈਂਸ - 5


7.6 ਮਿਲੀਅਨ ਡਾਲਰ ਬਕਾਇਆ
ਤਨਖਾਹਾਂ ਡਰਾਈਵਰਾਂ ਨੂੰ
ਦੁਆਈਆਂ ਗਈਆਂ

ਅੱਜ ਤੱਕ ਰੱਦ ਕੀਤੇ ਗਏ
ਲਾਈਸੈਂਸ - 19

ਜੁਰਮਾਨੇ ਵਿੱਚ 2.0 ਮਿਲੀਅਨ
ਡਾਲਰ ਦਾ ਮੁਲਾਂਕਣ ਕੀਤਾ ਗਿਆ

ਅੱਜ ਤੱਕ ਲਗਭਗ 2.2 ਮਿਲੀਅਨ ਡਾਲਰ
ਸਕਿਉਰਿਟੀ ਬਾਂਡਾਂ ਰਾਹੀਂ ਪ੍ਰਾਪਤ ਕੀਤੇ ਗਏ





ਤਾਜ਼ਾ ਫ਼ੈਸਲੇ

ਐਕੁਆਟਰਾਂਸ ਡਿਸਟ੍ਰੀਬਿਊਟਰਜ਼ ਇੰਕ. (ਸੀ ਟੀ ਸੀ ਫ਼ੈਸਲਾ ਨੰ. 7/2026) – 6,000.00 ਡਾਲਰ ਜੁਰਮਾਨਾ

ਐਕੁਆਟਰਾਂਸ ਡਿਸਟ੍ਰੀਬਿਊਟਰਜ਼ ਇੰਕ. ਦਸੰਬਰ 2022 ਅਤੇ ਅਪ੍ਰੈਲ 2025 ਦੇ ਵਿਚਕਾਰ ਕੀਤੇ ਗਏ ਕੰਮ ਦੇ ਘੰਟਿਆਂ ਨੂੰ ਇਲੈਕਟ੍ਰਾਨਿਕ ਤੌਰ 'ਤੇ ਟਰੈਕ ਕਰਨ ਅਤੇ ਇਲੈਕਟ੍ਰਾਨਿਕ ਤੌਰ 'ਤੇ ਤਿਆਰ ਕੀਤੇ ਗਏ ਪੇਰੋਲ ਰਿਕਾਰਡਾਂ ਨੂੰ ਰੱਖਣ ਵਿੱਚ ਅਸਫਲ ਰਿਹਾ, ਜੋ ਕਿ ਉਹਨਾਂ ਦੇ ਸੀ ਟੀ ਐੱਸ ਲਾਈਸੈਂਸ ਦੀ ਉਲੰਘਣਾ ਹੈ। ਨਤੀਜੇ ਵਜੋਂ ਉਹਨਾਂ ਨੂੰ 6,000.00 ਡਾਲਰ ਦੀ ਰਕਮ ਵਿੱਚ ਪ੍ਰਬੰਧਕੀ ਜੁਰਮਾਨਾ ਲਗਾਇਆ ਗਿਆ।

ਟਰਾਈਐਂਗਲ ਟਰਾਂਸਪੋਰਟੇਸ਼ਨ ਲਿਮਿਟਿਡ (ਸੀ ਟੀ ਸੀ ਫ਼ੈਸਲਾ ਨੰ. 6/2026) – 800.00 ਡਾਲਰ ਜੁਰਮਾਨਾ

ਟਰਾਈਐਂਗਲ ਟਰਾਂਸਪੋਰਟੇਸ਼ਨ ਲਿਮਿਟਿਡ ਨੂੰ ਕੰਟੇਨਰ ਟਰੱਕਿੰਗ ਐਕਟ ਦੀ ਉਲੰਘਣਾ ਵਿੱਚ ਪਾਇਆ ਗਿਆ ਜਦੋਂ ਉਹ ਇੱਕ ਡਰਾਈਵਰ ਨੂੰ ਜੂਨ 2023 ਵਿੱਚ ਕੀਤੇ ਗਏ ਕੰਮ ਲਈ ਪਹਿਲਾਂ ਦਿੱਤੇ ਗਏ ਆਰਡਰ ਅਨੁਸਾਰ 64.98 ਡਾਲਰ ਦਾ ਭੁਗਤਾਨ ਕਰਨ ਵਿੱਚ ਅਸਫਲ ਰਹੇ। ਨਤੀਜੇ ਵਜੋਂ ਉਹਨਾਂ ਨੂੰ 800.00 ਡਾਲਰ ਦੀ ਰਕਮ ਵਿੱਚ ਪ੍ਰਬੰਧਕੀ ਜੁਰਮਾਨਾ ਲਗਾਇਆ ਗਿਆ।

ਕੈਨੇਡੀਅਨ ਨੈਸ਼ਨਲ ਟਰਾਂਸਪੋਰਟੇਸ਼ਨ ਲਿਮਿਟਿਡ (ਸੀ ਟੀ ਸੀ ਫ਼ੈਸਲਾ ਨੰ. 5/2026) [ਰੀਕਨਸਿਡਰੇਸ਼ਨ]

ਕਮਿਸ਼ਨਰ ਨੇ ਕੈਨੇਡੀਅਨ ਨੈਸ਼ਨਲ ਟਰਾਂਸਪੋਰਟੇਸ਼ਨ ਲਿਮਿਟਿਡ ਦੀ ਇਸ ਪੁਨਰ ਵਿਚਾਰ ਦੀ ਅਰਜ਼ੀ ਨੂੰ ਖਾਰਜ ਕਰ ਦਿੱਤਾ ਅਤੇ ਸੁਰੂਆਤੀ ਫ਼ੈਸਲੇ ਨੂੰ ਬਰਕਰਾਰ ਰੱਖਿਆ। ਕੈਨੇਡੀਅਨ ਨੈਸ਼ਨਲ ਟਰਾਂਸਪੋਰਟੇਸ਼ਨ ਲਿਮਿਟਿਡ 'ਤੇ ਲਗਾਏ ਗਏ 7,000.00 ਡਾਲਰ ਦੇ ਪ੍ਰਬੰਧਕੀ ਜੁਰਮਾਨੇ ਨੂੰ ਬਰਕਰਾਰ ਰੱਖਿਆ ਗਿਆ।

ਸੂਪਰ ਸਟਾਰ ਟਰੱਕਿੰਗ ਲਿਮਿਟਿਡ (ਸੀ ਟੀ ਸੀ ਫ਼ੈਸਲਾ ਨੰ. 4/2026) [ਸੱਪਲੀਮੈਂਟਲ] – 110,000.00 ਡਾਲਰ ਜੁਰਮਾਨਾ ਅਤੇ ਲਾਈਸੈਂਸ ਮੁਅੱਤਲ

ਸੂਪਰ ਸਟਾਰ ਟਰੱਕਿੰਗ ਲਿਮਿਟਿਡ ਆਪਣੇ ਡਰਾਈਵਰਾਂ ਨੂੰ ਬਕਾਇਆ 23,030.14 ਡਾਲਰ ਦਾ ਭੁਗਤਾਨ ਕਰਨ ਵਿੱਚ ਅਸਫਲ ਰਿਹਾ ਅਤੇ ਆਰਡਰ ਕੀਤੇ ਪੇਰੋਲ ਰਿਕਾਰਡ ਪ੍ਰਦਾਨ ਕਰਨ ਵਿੱਚ ਵੀ ਅਸਫਲ ਰਿਹਾ। ਨਤੀਜੇ ਵਜੋਂ, ਕਮਿਸ਼ਨਰ ਨੇ ਲਾਈਸੈਂਸ ਨੂੰ 110,000.00 ਡਾਲਰ ਦਾ ਪ੍ਰਬੰਧਕੀ ਜੁਰਮਾਨਾ ਅਦਾ ਕਰਨ ਦਾ ਆਦੇਸ਼ ਦਿੱਤਾ ਅਤੇ ਉਹਨਾਂ ਦਾ ਸੀ ਟੀ ਐੱਸ ਲਾਈਸੈਂਸ 30 ਨਵੰਬਰ, 2026 ਤੱਕ, ਜਾਂ ਜਦੋਂ ਤੱਕ ਉਹ ਆਦੇਸ਼ ਦੀ ਪਾਲਣਾ ਨਹੀਂ ਕਰਦੇ - ਜੋ ਵੀ ਪਹਿਲਾਂ ਹੋਵੇ, ਮੁਅੱਤਲ ਕਰ ਦਿੱਤਾ।

ਓ ਬੀ ਸੀ ਸੀ ਟੀ ਸੀ ਦੇ ਸਾਰੇ ਫ਼ੈਸਲੇ ਇੱਥੇ ਵੇਖੋ

ਕੀ ਤੁਸੀਂ ਜਾਣਦੇ ਹੋ?

ਕੌਨਫਿਡੈਂਸਲਾਈਨ: ਤੁਹਾਡੇ ਲਈ ਤੇਜ਼ ਨਤੀਜੇ!

ਫਰਵਰੀ 2026 ਦੇ ਬੁਲੇਟਿਨ ਤੋਂ ਬਾਅਦ, ਜਿਸ ਵਿੱਚ ਅਸੀਂ ਇਹ ਕਿਹਾ ਸੀ ਕਿ ਸ਼ਿਕਾਇਤਾਂ ਹੁਣ ਸਿਰਫ ਕੌਨਫਿਡੈਂਸਲਾਈਨ ਰਾਹੀਂ ਹੀ ਸਵੀਕਾਰ ਕੀਤੀਆਂ ਜਾਣਗੀਆਂ, ਅਸੀਂ ਸ਼ਿਕਾਇਤਕਰਤਾਵਾਂ ਨੂੰ ਬਿਹਤਰ ਤਰੀਕੇ ਨਾਲ ਜਵਾਬ ਦੇਣ ਅਤੇ ਜਾਂਚ ਪ੍ਰਕਿਰਿਆਵਾਂ ਨੂੰ ਵਧੇਰੀ ਤੇਜ਼ੀ ਨਾਲ ਸ਼ੁਰੂ ਕਰਨ ਵਿੱਚ ਸਫਲ ਰਹੇ। ਇਸ ਬਦਲਾਅ ਨੂੰ ਅਪਣਾਉਣ ਅਤੇ ਸਿਸਟਮ ਰਾਹੀਂ ਸਿੱਧੇ ਤੌਰ 'ਤੇ ਫੋਟੋਆਂ ਅਤੇ ਸਪੱਸ਼ਟ ਦਸਤਾਵੇਜ਼ ਅਪਲੋਡ ਕਰ ਕੇ ਸਾਡੀ ਜਾਂਚ ਵਿੱਚ ਸਰਗਰਮੀ ਨਾਲ ਸਹਿਯੋਗ ਦੇਣ ਲਈ ਸਾਰਿਆਂ ਦਾ ਬਹੁਤ-ਬਹੁਤ ਧੰਨਵਾਦ। ਤੁਹਾਡਾ ਕਿਰਿਆਸ਼ੀਲ ਟੀਮਵਰਕ ਅਤੇ ਤੁਹਾਡੇ ਸਬੂਤ ਸਾਨੂੰ ਮੁੱਦਿਆਂ ਨੂੰ ਤੇਜ਼ੀ ਨਾਲ ਹੱਲ ਕਰਨ ਵਿੱਚ ਮਦਦ ਕਰ ਰਹੇ ਹਨ, ਜਿਸ ਨਾਲ ਹਰ ਕਿਸੇ ਲਈ ਇੱਕ ਨਿਰਪੱਖ ਅਤੇ ਪਾਰਦਰਸ਼ੀ ਡਰੇਏਜ ਖੇਤਰ ਯਕੀਨੀ ਬਣ ਰਿਹਾ ਹੈ।

ਕੌਨਫਿਡੈਂਸਲਾਈਨ ਦੀ ਵਰਤੋਂ ਇੱਥੇ ਕਰੋ

2026 ਸੀ ਟੀ ਐੱਸ ਲਾਈਸੈਂਸ ਦੇ ਤਹਿਤ ਨਵੀਂ ਲਾਜ਼ਮੀ ਸਪਾਂਸਰਡ ਆਈ/ਓ ਜਾਣਕਾਰੀ

1 ਦਸੰਬਰ 2026 ਤੋਂ ਲਾਗੂ ਹੋਣ ਵਾਲੇ ਆਗਾਮੀ 2026 ਸੀ ਟੀ ਐੱਸ ਲਾਈਸੈਂਸ ਦੇ ਅਨੁਸਾਰ, ਉਹ ਸਪਾਂਸਰਡ ਆਈ/ਓ ਜੋ ਕਿਸੇ ਇੰਡਿਵਿਡੂਅਲੀ ਇੰਪਲੋਏਡ ਓਪਰੇਟਰ (ਆਈ ਈ ਓ) ਨੂੰ ਕੰਮ 'ਤੇ ਰੱਖਦੇ ਹਨ, ਉਹਨਾਂ ਨੂੰ ਇੱਕ ਵੈਪ 15-ਅੱਖਰਾਂ ਦਾ ਸੀ ਆਰ ਏ ਪੈਰੋਲ ਡਿਡਕਸ਼ਨ ਨੰਬਰ ਅਤੇ ਵਰਕਸੇਫ ਬੀ ਸੀ ਐਮਪਲੋਈਅਰ ਅਕਾਊਂਟ ਨੰਬਰ ਦੇਣਾ ਲਾਜ਼ਮੀ ਹੈ। ਕਿਰਪਾ ਕਰਕੇ ਨੋਟ ਕਰੋ ਕਿ ਇਹਨਾਂ ਦੋਹਾਂ ਅਕਾਊਂਟਸ ਦੇ ਧਾਰਕ ਆਈ/ਓ ਖੁਦ ਹੋਣੇ ਚਾਹੀਦੇ ਹਨ (ਨਾ ਕਿ ਲਾਈਸੈਂਸੀਸ) ਅਤੇ ਉਹ ਕੇਵਲ ਉਦੋਂ ਹੀ ਆਈ ਈ ਓ ਦੀ ਵਰਤੋਂ ਕਰ ਸਕਦੇ ਹਨ ਜੇਕਰ ਇਹ ਜਾਣਕਾਰੀ ਸਪਾਂਸਰਸ਼ਿਪ ਐਗਰੀਮੈਂਟ 'ਤੇ ਦਿੱਤੀ ਗਈ ਹੋਵੇ।

ਓ ਬੀ ਸੀ ਸੀ ਟੀ ਸੀ ਐੱਸ ਈ ਦੀ ਨਵੀਨਤਮ ਸੰਯੁਕਤ ਆਫ ਡੌਕ ਇੰਫੋਰਸਮੈਂਟ ਪਹਿਲਕਦਮੀ ਦੀ ਇੱਕ ਝਲਕ ਵੇਖੋ



OFFICE OF THE
BRITISH COLUMBIA CONTAINER
TRUCKING COMMISSIONER

1085 ਕੈਮਬੀ ਸਟ੍ਰੀਟ, ਵੈਨਕੂਵਰ ਬੀ ਸੀ V6B 5L7

ਫੋਨ: 604-660-6051 | ਫੈਕਸ: 604-660-6045 | ਈਮੇਲ: info@obcctc.ca | obcctc.ca